



IR-RABAT

**KUMITAT AMMINISTRATTIV TAL-BAĦRIJA
IT-TIENI LEGIŻLATURA
MINUTI TAL-LAQGĦA NUMRU B 04**

*

**Il-Kumitat iltaqa` nhar
Il-Ħamis 9 ta' Ottubru 2014 fil-5.00 pm
fl-Uffiċċji Amministrattivi f'nru 8, Triq l-Isptar, Ir-Rabat**

Data u ħin

**

Preżenti għal-Laqgħa:

Attendenza

Is-Sur Paul Grech	Ċerpersin
Is-Sur Paul Galea	Viċi Ċerpersin
Is-Sur George Attard	Membri
Is-Sna Marthese Cortis	Membri
Is-Sur Anġlu Portelli	Membri
Is-Sra Orietta Masini Cardona	Segretarju Eżekuttiv

1.00 Konsiderazzjoni u approvazzjoni tal-Minuti – Seduta numru B03

- 1.01 Il-minuti tas-seduta nru B03 ġew meħuda bħala moqrija. Konsiderazzjoni u approvazzjoni tal-minuti B03
- 1.02 Is-Sur Paul Galea talab emenda f'item **5.02** biex jiżdedu dawn il-kliem: Emenda
"Is-Sur Paul Galea informa l-laqgħa * **"li hu kien infurmat"** li l-kuntrattur illi qata' l-ħaxix fl-Għemieri, flok għabar il-ħaxix ħażin, tah in-nar fuq il-post. Is-Segretarju Eżekuttiv qalet li dan it-tip ta' servizz mhuwiex aċċettabbli u talbet il-koperazzjoni tal-membri sabiex jekk jafu b'każijiet bħal dawn jgħaddulha l-informazzjoni sabiex jekk l-kuntrattur ikun tqabba mill-Kunsill, dan jinżammlu l-pagament."
- 1.03 Il-minuti ġew approvati unanimament hekk kif emendati u ffirmati miċ-Ċerpersin u s-Segretarju Eżekuttiv.

2.00 Punt li joħroġu mill-Minuti B03

Punt li joħroġu mill-Minuti B03

- 2.01 Is-Segretarju Eżekuttiv infurmat il-laqgħa li l-Kunsill iddecieda li joħroġ *tender* tal-qtugħ tal-ħaxix għar-Rabat kollu. Hija staqsiet lill-Kumitat Amministrattiv jekk jixtix li jinkorporaw iż-żona tal-Baħrija fit-*tender* tal-Kunsill u joħroġ *tender* wieħed. Fruġ ta' sejha għall-offerti għall-qtugħ ta' ħaxix

KUNSILL LOKALI IR-RABAT

Wara diskussjoni li saret gie deciz li l-Kumitat Amministrattiv joħroġ *tender* separat minn dak tal-Kunsill.

Is-Segretarju Eżekuttiv talbet lill-membri sabiex jibagħtulha l-lista tat-toroq li jixtiequ li jdaħħlu f'dan it-*tender*.

- | | | | |
|------|------|--|---|
| 2.02 | 2.02 | l-Ċerpersin informa l-laqqgħa li dawn il-bozoz twaħħlu però għadhom iridu jittqabbd u mal-linja tal-Korporazzjoni Enemalta peress li qegħdin fil-proċess tal-applikazzjoni. | Installazzjoni ta' erba' bozoz ġodda |
| 2.03 | 2.03 | Is-Segretarju Eżekuttiv infurmat il-laqqgħa li kien ntbagħat <i>reminder</i> ieħor lill-Korporazzjoni Enemalta. | Wajer tad-dawl perikoluż fi Triq il-Lewż k/m Triq il-Kappella l-Qadima |
| 2.04 | 2.05 | Is-Segretarju Eżekuttiv infurmat il-laqqgħa li r-rapport lill-Mepa kien sar però l-Kumitat kien għadu ma rċieva l-ebda risposta. | Rimi ta' skart fi Triq in-Namura |
| 2.05 | 5.01 | Is-Segretarju Eżekuttiv infurmat il-laqqgħa li dan ix-xogħol tlesta. | Qtugħ ta' ħaxix wara l- <i>station</i> ta' Wied Rini |
| 2.06 | 5.03 | Is-Segretarju Eżekuttiv infurmat il-laqqgħa li s- <i>shade</i> kien gie ordnat. | Installazzjoni ta' <i>shade</i> ma' bozza mad-dar <i>Beyond Paradise</i> , Triq il-Lewż |
| 2.07 | 5.05 | Is-Segretarju Eżekuttiv infurmat il-laqqgħa li qed nistennew twegiba mill-uffiċċju tal-Onor. Ian Borg. | Laqqgħa mal-Onor. Ian Borg dwar il-proġett tad-drenaġġ |
| 2.08 | 5.06 | Is-Segretarju Eżekuttiv infurmat il-laqqgħa li l-kuntrattur tal-ġbir tal-iskart ser jibagħat kwotazzjoni qabel ma jnaddaf peress li din iż-żona ma tagħmilx parti mill-kuntratt tal-ġbir tal-iskart. | Skart mormi f'Ras ir-Raheb |
| 2.09 | 5.08 | Is-Segretarju Eżekuttiv infurmat il-laqqgħa li dan ix-xogħol se jsir fil-ġimgħat li ġejjin. | Qtugħ ta' ħaxix fi l-Imtaħleb |
| 2.10 | 5.09 | Is-Segretarju Eżekuttiv infurmat il-laqqgħa li dan ix-xogħol tlesta. | Qtugħ ta' ħaxix fil-Kunċizzjoni |
| 2.11 | 6.01 | l-Ċerpersin informa l-laqqgħa li l-laqqgħa mal-pulizija ser issir nhar il-Ħamis 16 ta' Ottubru 2014 fis-2.30 pm ġewwa l-għassa. Il-Membri kienu mistiedna biex jattendu għal din il-laqqgħa. | Laqqgħa mal-pulizija dwar il-Festa ta' San Martin |

3.00 Kommunikazzjoni mill-membri

- | | | |
|------|--|--------------------|
| 3.01 | l-Ċerpersin informa l-laqqgħa li kien hemm ħajt fi triq fi l-Imtaħleb li kien qed iżomm it-triq u dan iġġarraf. Huwa qal li dan il-ħajt reġa' nbena bil- <i>bricks</i> minn individwu għas-spejjeż tiegħu, u issa kien qed jagħmel talba lill-Kumitat Amministrattiv biex jipprovd i l-konkos sabiex isaħħaħ dan il-ħajt biex ma jergax jigġarraf. | ħajt fi l-Imtaħleb |
|------|--|--------------------|

Is-Sur George Attard staqsa jekk tali ħajt setax jinbena tal-*bricks* peress li qiegħed fil-kampanja. Huwa talab li jiġi vverifikat kemm hu twil il-ħajt sabiex

naraw kemm għandna bżonn konkors u kemm ser tiġi tiswa l-ispiza.

Il-Kumitat iddeċieda li nitolbu lill-perit tal-Kunsill biex imur fuq il-post maċ-Ċerpersin sabiex jara jekk dan il-ħajt hux konformi mar-regolamenti tal-Mepa, jekk hux mibni skont is-sengħa u kemm hemm bżonn konkors. Il-Kumitat qabel unanimament.

- 3.02 Iċ-Ċerpersin saħaq dwar il-bżonn li qabel il-festa ta' San Martin għandu jinqata' l-ħaxix ta' fuq u ta' taħt il-bankini. Kif ukoll sabiex l-għada tal-festa, fl-10 ta' Novembru t-toroq jinkinsu l-ewwel xogħol filgħodu. Is-Segretarju Eżekuttiv infurmat l-laqqgħa li l-kuntrattur ser jiġi avżat bil-miktub biex l-għada tal-festa jsir it-tindif meħtieġ. Qtugħ ta' ħaxix ta' mal-bankini u tindif
- 3.03 Is-Sur Anġlu Portelli informa l-laqqgħa li l-bejjiegħa tal-gabbani ta' kull sena qed iħallu ħafna ħmieġ warajhom. Ħmieġ mill-gabbani tal-festi
- Gie deċiż li waqt il-laqqgħa li ser iħall mal-pulizija, nitolbu li waqt li jkun qegħdin iżarmaw tal-gabbani ssir ronda mill-pulizija ħalli jiżguraw li r-regolamenti li għandhom fil-permess jiġu osservati.
- 3.04 Iċ-Ċerpersin ppropona li jiġi ordnat is-servizz ta' pulizija mit-8am sat-8pm sabiex joqgħod għassa mal-*playing field*. Issekonda din l-proposta s-Sur George Attard. Il-Kumitat qabel unanimament. Servizz ta' pulizija
- 3.05 Iċ-Ċerpersin informa l-laqqgħa li kien irċieva talba mingħand xi anzjani sabiex darbtejn fil-gimgħa jibda jkun hemm servizz ta' *mini bus* biex ikunu jistgħu jmorru *d-day centre*. Talba għal servizz ta' *mini bus* għad-*day centre*
- Il-Kumitat ma qabilx li jipprovdi dan is-servizz peress li jista' jsir użu mit-trasport pubbliku li jidhrol il-Baħrija kull siegħa.
- 3.06 Iċ-Ċerpersin informa l-laqqgħa li kien irċieva talba biex issir *sleeping policeman* fi Triq Raddet ir-Roti. Huwa propona li din it-talba tiġi milqugħa. Wara li ma kienx hemm qbil il-Kumitat mar għall-vot. Il-mozzjoni m'għaddietx b'żewġ voti favur u tlieta kontra. *Sleeping policeman* fi Triq Raddet ir-Roti
- 3.07 Is-Sur Paul Galea ppropona li jsir *patching* fl-Imtaħleb, minn ħdejn l-iskola sa ħdejn ir-razzett ta' Żepita u fin-niżla ta' Fomm ir-Riħ. Issekonda din l-proposta s-Sur Paul Grech. Il-Kumitat qabel unanimament. *Patching* fl-Imtaħleb u Fomm ir-Riħ
- 3.08 Is-Sur Anġlu Portelli talab li jsir rapport lill-Korporazzjoni Enemalta li hemm ħsara fil-linja tad-dawl tat-triq tal-Fiddien. Dawl maqtugħ fit-Triq tal-Fiddien
- 3.09 Is-Sur Anġlu Portelli informa l-laqqgħa li nsterqet mera bl-arblu b'kollox fil-*main road* tal-Baħrija k/m Triq is-Santi (it-triq li tagħti għall-Gnejna). Huwa propona li tiġi ordnata mera oħra. Issekonda din il-proposta s-Sur Paul Grech. Il-Kumitat qabel unanimament. Serq ta' mera mill-*main road* tal-Baħrija
- 3.10 Is-Sur Anġlu Portelli ppropona li l-bozza li applika għaliha tliet snin ilu ġewwa Landrijiet u li ġiet approvata mill-Korporazzjoni Enemalta titwaħħal. Issekonda Paul Grech. Il-Kumitat qabel. Bozza għidida f'Landrijiet

3.11 Is-Sur Anġlu Portelli qal li fi Triq il-Ġnien tan-Nigra fidejn id-dar *Hunter's Nest* hemm bozza mdendla u qiegħda perikoluża. Bozza perikoluża fi Triq il-Ġnien tan-Nigra

4.00 **Kommunikazzjoni**

4.01 Is-Segretarju Eżekuttiv infurmat il-laqqgħa li l-Kumitat Amministrattiv kien qiegħed jiġi mistieden għal-laqqgħa plenarja organizzata mill-Assoċjazzjoni tal-Kunsill Lokali. Hija talbet lill-Kumitat Amministrattiv sabiex jaħtar rappreżentant għal din il-laqqgħa. Il-Kumitat informa lis-Segretarju Eżekuttiv li minħabba impenji oħra ħadd mill-membri ma seta' jattendi għal din il-laqqgħa. Laqqgħa Plenarja

4.02 Is-Segretarju Eżekuttiv infurmat il-laqqgħa li dwar ilment ricevut mill-OPM li t-triq tal-Imtaħleb li twasslek għalfejn kellu il-Villa Mintoff għandha bżonn manutenzjoni. Xogħol ta' manutenzjoni fuq it-Triq tal-Imtaħleb

Wara diskussjoni li saret il-Kumitat iddeċieda illi s-Segretarju Eżekuttiv tibgħat tinforma lill-OPM li l-Kumitat Amministrattiv m'għandux biżżejjed finanzi biex jagħmel it-triq kollha u għaldaqstant ix-xogħol ta' manutenzjoni kien ser isir sa ftiit 'l fuq mill-Villa ta' Mintoff.

5.00 **Materiji Oħra**

5.01 Is-Segretarju Eżekuttiv ipprezentat l-*Playgrounds Inspection Report* ta' Ġnien tal-Barnuża għall-attenzjoni tal-Kumitat Amministrattiv. *Playgrounds Inspection Report ta' Ġnien tal-Barnuża*


Wara diskussjoni li saret dwar dan ir-rapport is-Sur Paul Galea ppropona li l-apparat u t-tapit l-antik jinqalgħu kif mitlub fl-istess rapport. Peress li ma kienx hemm qbil il-Kumitat mar għall-vot. Il-mozzjoni għaddiet b'erba' voti favur u wieħed kontra.

6.00 **Data tas-seduta li jmiss**

6.01 Il-Kumitat qabel li l-laqqgħa li jmiss għandha ssir nhar il-Ħamis 6 ta' Novembru 2014 fil-5.00 ta' filgħaxija. Data tas-seduta li jmiss

6.02 Il-laqqgħa ntemmet fis-6.30 ta' filgħaxija.

Minuti approvati lllum il-Ħamis 6 ta' Novembru 2014



Paul Grech
Ċerpersin



Orietta Masini Cardona
Segretarju Eżekuttiv